

## भा. कृ. अनु. प. - भारतीय पशुचिकित्सा अनुसंधान संस्थान, मुक्तेश्वर परिसर में हिंदी पखवाड़ा -2023 का शुभारम्भ

मुक्तेश्वर, 14 सितम्बर 2023: भारतीय पशुचिकित्सा अनुसंधान संस्थान, परिसर मुक्तेश्वर में विगत वर्ष की भांति, इस साल भी हिंदी को प्रोत्साहन देने हेतु, 14 से 29 सितम्बर के मध्य हिंदी पखवाड़ा का आयोजन किया जा रहा है। हिंदी पखवाड़ा का उद्घाटन एवं हिन्दी दिवस समारोह दिनांक 14 सितम्बर, 2023 को पूर्वाह्न 10:30 बजे प्रभारी परिसर, डा. बिमलेन्दु मंडल की अध्यक्षता में आयोजित हुआ। इस पखवाड़ा के अंतर्गत विभिन्न प्रतियोगिताओं जैसे- निबंध, टिप्पण-लेखन, काव्य-पाठ, वाद-विवाद, आशु-भाषण तथा अहिन्दी भाषियों के लिए प्रतियोगिता का आयोजन किया जाना है। शुभारम्भ समारोह में बाल-विद्यालय, आई वी आर आई, मुक्तेश्वर के छात्र-छात्राओं ने हिंदी काव्य-पाठ प्रस्तुत किये। प्रभारी परिसर ने हिंदी पखवाड़ा समारोह पर संस्थान के सभी कर्मचारियों को बधाई दी तथा सरकारी कामकाज में हिंदी के उपयोग का आग्रह भी किया। डॉ शेर सिंह, विभागाध्यक्ष शीतोष्ण पशुपालन विभाग, ने अपने सन्देश में हिंदी भाषा का महत्व तथा हिंदी की उन्नति के बारे में अपने अनमोल विचार प्रकट किये। इस समारोह में संस्थान के वैज्ञानिक, कर्मचारी, अधिकारी, तथा बाल-विद्यालय, आई वी आर आई मुक्तेश्वर के शिक्षक एवं छात्र-छात्राएँ उपस्थित रहे। कार्यक्रम का समन्वयन तथा संचालन प्रभारी राजभाषा अनुभाग डा. दीपिका बिष्ट ने किया।



हिंदी पखवाड़ा 2023 समारोह का शुभारम्भ



काव्य-पाठ प्रस्तुत करते हुए बाल-विद्यालय के छात्र-छात्राएँ एवं पुरस्कार वितरण